



C/2024/2460

10.4.2024

AVVIŻ TA' POST VAKANTI ECA/2024/6

Direttur — post wiehed (Grupp tal-funzjoni AD, grad 14)

Informazzjoni, Ambjent tax-Xogħol u Innovazzjoni

(C/2024/2460)

MIN AHNA

Il-Qorti Ewropea tal-Awdituri (QEA) giet stabbilita fl-1975 bħala l-awditur estern tal-Unjoni Ewropea. Hija wahda mis-7 istituzzjonijiet tal-UE, is-sede tagħha tinsab fil-Lussemburgu u għandha madwar 1 000 membru tal-persunal, min-nazzjonalitajiet kollha tal-UE, impjegati magħha fil-qasam tal-awditjar, f'dak tal-appoġġ u f'dak amministrattiv⁽¹⁾.

Il-QEA topera bħala korp kolleġġjali ta' 27 Membru, wiehed minn kull Stat Membru tal-UE. L-awdituri tagħna jivverifikaw li l-kontijiet tal-UE jinżammu tajjeb u li din tapplika r-regoli finanzjarji tagħha b'mod korrett, kif ukoll li l-politiki u l-programmi tagħha jilhqgħu l-oġġettivi intenzjonati tagħhom u jipprovdu valur għall-flus.

Permezz ta' xogħolna, aħna nikkontribwixxu għat-titjib tal-ġestjoni finanzjarja tal-UE u nipromwovu l-obbligu ta' rendikont u t-trasparenza. Inwissu dwar il-possibbiltà ta' riskji, nipprovdu aċċertament, nidentifikaw fejn ikun hemm nuqqasijiet u suċċessi, u noffru gwida lil dawk li jfasslu l-politika u lil-leġizlaturi tal-UE. Aħna nipprezentaw l-osservazzjonijiet u r-rakkomandazzjonijiet tagħna lill-Parlament Ewropew, lill-Kunsill tal-UE, lill-gvernijiet u l-parlamenti nazzjonali, kif ukoll lill-pubbliku ġenerali.

Bħala parti mis-Segretarjat Ġenerali tal-QEA, id-**Direttorat Informazzjoni, Ambjent tax-Xogħol u Innovazzjoni** (DIWI) għandu rwol ċentrali fil-funzjonament u l-iżvilupp tal-istituzzjoni. Id-DIWI jgħin lill-QEA tilhaq l-oġġettivi strateġiċi tagħha permezz ta' attività fl-oqsma li ġejjin: it-teknoloġiji tal-informazzjoni, l-innovazzjoni teknoloġika, l-ispazju tax-xogħol fiżiku, is-servizzi tal-librerija u tal-arkivji.

Id-DIWI huwa impenjat favur it-trasformazzjoni diġitali tal-QEA u l-modernizzazzjoni tal-post tax-xogħol fiżiku. Għal dan il-fini, l-attività li jwettaq hija msejsa fuq viżjoni dinamika tal-futur tax-xogħol abbażi tal-konnessjoni bejn in-nies u l-faċilitazzjoni tal-ġestjoni tal-għarfien.

Id-Direttur⁽²⁾ tad-DIWI huwa responsabbli minn baġit ta' madwar EUR 15-il miljun. Filwaqt li jirrapporta direttament lis-Segretarju Ġenerali, id-Direttur jingħata appoġġ minn tim manigerjali ta' 3 manigers prinċipali li jissorveljaw ix-xogħol ta' bejn wiehed u iehor 60 membru tal-persunal u 70 fornitur estern tas-servizzi.

X'QED NOFFRU

Dan l-avviż ta' post vakanti qed jinhareġ abbażi tal-Artikolu 29(1) u (2) tar-Regolamenti tal-Persunal għall-Uffiċjali tal-Unjoni Ewropea⁽³⁾.

Il-kandidat li jirnexxi jiġi rreklutat fil-grad AD14. Is-salarju bażiku ta' kull xahar f'dak il-grad bħalissa huwa ta' EUR 16 735. Skont ir-Regolamenti tal-Persunal, ċerti benefiċċji jaf jiġu miżjuda mas-salarju bażiku, li huwa sugġett għat-taxxa tal-UE u eżentat mit-taxxa nazzjonali.

Ir-responsabbiltajiet prinċipali tal-kandidat li jirnexxi jinkludu li:

- jipprovdi orjentament u ġestjoni strateġiċi kumplessivi għad-Direttorat f'konformità mar-regoli interni tal-QEA, l-oġġettivi strateġiċi tagħha u l-programm ta' hidma annwali tagħha;
- ihejji pjanijiet ta' żvilupp għas-Segretarjat Ġenerali foqasma li huma rilevanti għax-xogħol tad-Direttorat;
- jabbozza u jimplementa programmi ta' hidma annwali, u jirrapporta dwar l-implimentazzjoni tagħhom;
- johloq mezzi ta' governanza tajba biex jistabbilixxi u jżomm kooperazzjoni u sħubijiet mad-dipartimenti u l-kumitati l-oħra kollha tal-QEA;
- jissorvelja t-twassil ta' servizzi tal-IT ta' kwalità għolja biex jiggarantixxi l-kontinwità tal-operat fi hdan l-istituzzjoni u jappoġġa t-trasformazzjoni diġitali;

⁽¹⁾ Għal aktar informazzjoni dwar il-QEA ara www.eca.europa.eu.

⁽²⁾ Fil-kuntest ta' dan l-avviż, referenzi għal persuni ta' ġeneru speċifiku għandhom ukoll jinftiehem li jirreferu għal persuni ta' kwalunkwe ġeneru iehor.

⁽³⁾ <https://eur-lex.europa.eu/legal-content/MT/TXT/PDF/?uri=CELEX:01962R0031-20240101>.

- jiżgura li s-sistemi u s-servizzi tal-IT tal-QEA, kif ukoll il-politiki tal-arkivjar tagħha, ikunu konformi mar-regoli applikabbli;
- iqassam il-baġit tad-Direttorat għall-attivitajiet tiegħu, u jaġixxi bħala uffiċjal awtorizzanti b'sottodelega għan-nefqa relatata f'konformità mar-regoli finanzjarji, b'mod partikolari fil-qasam tal-akkwist pubbliku;
- jippromwovi l-innovazzjoni, ihegġeġ l-esperimentazzjoni, u jmexxi l-użu ta' għodod diġitali innovattivi għall-kompiti tal-awditjar u dawk mhux tal-awditjar;
- jimmonitorja l-kwalità tas-sistemi ta' kontroll intern u ġestjoni li jintużaw mid-Direttorat;
- jirrappreżenta lill-QEA fi hdan il-korpi interistituzzjonali f'oqsma li huma rilevanti għax-xogħol tad-Direttorat.

X'QED INFITTXU

Il-pożizzjoni ppubblikata hija miftuħa għall-applikanti li, sad-data ta' skadenza għall-applikazzjonijiet, jissodisfaw il-kriterji ta' eliġibbiltà li ġejjin.

I. KRITERJI TA' ELIĠIBILTÀ

1. Rekwiziti ġenerali

Skont l-Artikolu 28 tar-Regolamenti tal-Persunal, il-kandidati jehtigilhom, fid-data tal-applikazzjoni tagħhom:

- ikunu ċittadini ta' wiehed mill-Istati Membri tal-UE;
- igawdu mid-drittijiet kollha tagħhom bħala ċittadini;
- ikunu wettqu kull obbligu impost fuqhom mil-liġijiet ta' reklutaġġ dwar is-servizz militari; u
- jissodisfaw ir-rekwiziti dwar il-karattru meħtieġa għad-dmirijiet involuti.

2. Kwalifiki

Skont l-Artikolu 5 tar-Regolamenti tal-Persunal:

- livell ta' edukazzjoni li jikkorrispondi għal studji universitarji kkompletati u ċertifikati b'lawrja meta l-perjodu normali tal-edukazzjoni universitarja jkun ta' erba' snin jew aktar, jew
- livell ta' edukazzjoni li jikkorrispondi għal studji universitarji kkompletati u ċertifikati b'lawrja kif ukoll esperjenza professjonali xierqa ta' mill-inqas sena, meta l-perjodu normali tal-edukazzjoni universitarja jkun ta' mill-inqas tliet snin (din is-sena ta' esperjenza professjonali ma tistax tiġi inkluża fl-esperjenza professjonali postgradwatorja meħtieġa hawn taht).

3. Għarfien ta' lingwi

Billi l-Ingliż u l-Franċiż huma l-lingwi uffiċjali ta' hidma tal-QEA, huwa meħtieġ għarfien tajjeb hafna f'wahda minn dawn il-lingwi (livell minimu ta' C1 fil-fehim, l-espressjoni orali u l-kitba), kif ukoll għarfien tajjeb fil-lingwa l-oħra (livell minimu ta' B2 fl-istess kategoriji).

Jekk il-lingwa materna tal-kandidat hija l-Ingliż jew il-Franċiż, huwa meħtieġ għarfien tajjeb tal-lingwa ta' hidma l-oħra (livell minimu ta' C1 fil-fehim, l-espressjoni orali u l-kitba).

Biex tevalwa hilietek fil-lingwi barranin, ara: <https://europa.eu/europass/mt/common-european-framework-reference>

Fis-CV tiegħek, jekk jogħġbok indika hilietek fil-lingwi abbażi ta' dan il-mudell ta' evalwazzjoni.

4. Esperjenza professjonali

Mill-inqas 18-il sena esperjenza professjonali f'qasam li huwa rilevanti għall-pożizzjoni. Minn dawk it-18-il sena, mill-inqas erbgħa jridu jkun nkisbu f'kariga maniġerjali li tinvolvi l-ġestjoni kemm tar-rizorsi umani kif ukoll dawk baġitarji (*) (tip ta' kariga: mill-inqas kap ta' unità jew l-ekwivalenti).

(*) L-esperjenza fil-ġestjoni tar-rizorsi umani trid tkun inkludiet il-ġestjoni ta' unitajiet/dipartimenti, l-evalwazzjoni tal-persunal, u l-ġhoti ta' appoġġ għall-iżvilupp professjonali tagħhom. Esperjenza fil-ġestjoni tar-rizorsi baġitarji tfisser li l-persuna tkun inhatret formalment biex timmaniġġja baġit, inkluż l-ippjanar, l-implimentazzjoni u r-rappurtar dwar l-użu tiegħu. Jenhtieġ li l-kandidati jipprovdu evidenza li mmaniġġjaw kemm ir-rizorsi umani kif ukoll dawk finanzjarji għal mill-inqas 4 snin kull wiehed, jew separatament jew inkella simultanjament. Fis-CVs tagħhom, jenhtieġ li l-kandidati jindikaw b'mod ċar, għal kull sena li fiha tkun inkisbet esperjenza maniġerjali: (1) it-titlu tal-pożizzjonijiet maniġerjali li kellhom; (2) l-għadd ta' membri tal-persunal li mmaniġġjaw f'dawk il-pożizzjonijiet; (3) id-daqs tal-baġit li mmaniġġjaw; (4) l-għadd ta' saffi maniġerjali u saffi tal-persunal li kellhom tahtom u fuqhom; u (5) l-għadd ta' maniġers fl-istess livell.

5. Limitu ta' età

Il-kandidati jehtigilhom ma jkunux laħqu l-età regolari tal-irtirar li, għall-uffiċjali tal-Unjoni Ewropea, hija ddefinita bhala l-aħħar ġurnata tax-xahar li fih il-persuna tilhaq l-età ta' 66 sena (ara l-Artikolu 52(a) tar-Regolamenti tal-Persunal).

II. KRITERJI TAL-GHAŻLA

Il-kandidati jehtigilhom ikunu jistgħu juru:

1. għarfien sod fil-qasam tal-IT, inklużi sfidi u opportunitajiet imminenti.
2. hiliet ta' gestjoni strateġika – l-abbiltà li jirnexxielhom ifasslu u jimplimentaw strateġija kif ukoll isawru l-oġġettivi futuri tad-Direttorat.
3. kapacità ddokumentata li jissorveljaw il-gestjoni tal-proġetti tal-IT u li jirnexxielhom jikkompletawhom, b'impatt u riżultati ddokumentati għall-organizzazzjoni.
4. esperjenza fil-gestjoni tar-riżorsi umani u dawk finanzjarji, inklużi l-ippjanar u l-allokkazzjoni effiċjenti u effettivi tar-riżorsi u l-iżvilupp professjonali tal-persunal.
5. hiliet ta' komunikazzjoni u interpersonali – il-kapacità li jikkomunikaw b'mod ċar kemm bil-fomm kif ukoll bil-miktub, li jitkellmu fil-pubbliku, li jikkonvinċu u li jinneogzjaw.

PROĊEDURA TAL-GHAŻLA

I. ELIĠIBBILTÀ U FAŽI TA' QABEL L-GHAŻLA

Il-Kumitat tal-Ghażla ⁽⁵⁾ se jkun magħmul minn erba' Membri u s-Segretarju Ġenerali tal-QEA.

Il-Kumitat l-ewwel jiddetermina jekk l-applikanti jissodisfawx il-kriterji kollha ta' eliġibbiltà kif stabbilit hawn fuq.

Imbagħad jevalwa u jqabbel il-kwalifiki, l-esperjenza professjonali u dik manigerjali tal-kandidati **eliġibbli** kollha abbażi tal-informazzjoni pprovduta fl-applikazzjonijiet tagħhom, filwaqt li jiehu inkunsiderazzjoni wkoll il-kriterji tal-għażla speċifiċi stabbiliti hawn fuq.

L-aqwa **tmien** kandidati jiġu mistiedna jagħmlu test bil-miktub.

II. ĊENTRU TA' EVALWAZZJONI U INTERVISTA

L-**erba'** ⁽⁶⁾ kandidati li jiksbu l-ogħla marki globali fl-evalwazzjoni komparattiva u fit-test bil-miktub ikkombinati jiġu mistiedna biex, b'mod obligatorju, jattendu wiċċ imb wiċċ għal centru ta' evalwazzjoni fi Brussell u għal intervista mal-Kumitat tal-Ghażla fil-Lussemburgu. L-informazzjoni kollha meħtieġa dwar l-organizzazzjoni ta' ċentru ta' evalwazzjoni u tal-intervista tingħata fl-ittra ta' stedina.

Iċ-ċentru ta' evalwazzjoni jiffoka fuq il-gestjoni strateġika, il-komunikazzjoni u l-hiliet interpersonali tal-kandidati li jkunu fil-lista mqassra, fid-dawl tal-kriterji tal-għażla stabbiliti hawn fuq. Iċ-ċentru ta' evalwazzjoni jirriżulta frapport li jitqiegħed għad-dispożizzjoni tal-Kumitat tal-Ghażla qabel l-istadju tal-intervista.

L-intervista tiffoka fuq il-motivazzjoni ta' kull kandidat, u tevalwa kemm il-profil tagħhom jaqbel tajjeb mal-kriterji tal-għażla.

Jekk ikun meħtieġ, il-Kumitat tal-Ghażla jaf jiddeċiedi li jorganizza intervisti addizzjonali mal-erba' kandidati li jkunu fil-lista mqassra.

III. HATRA

Wara li jlesti l-evalwazzjoni tiegħu, il-Kumitat tal-Ghażla jipprezenta lill-Kulleġġ tal-Membri rapport motivat li jidentifika l-kandidat(i) li jqs li huwa/huma l-aktar kwalifikat(i) għall-kariga.

Fil-kapacità kongunta tagħhom bhala Awtorità tal-Hatra, il-Membri mbagħad jadottaw deċiżjoni dwar il-hatra ta' kandidat.

⁽⁵⁾ Il-kandidati jiġu infurmati fi żmien xieraq dwar il-kompożizzjoni tal-Kumitat tal-Ghażla.

⁽⁶⁾ Jew inqas jekk ikun hemm inqas minn erba' kandidati li jkunu fil-lista mqassra.

APPLIKAZZJONIJIET**Id-data ta' skadenza għall-applikazzjonijiet hija t-8 ta' Mejju 2024 f'12:00 (nofsinhar) CEST.**

L-applikazzjonijiet iridu jifasslu bl-Ingliż jew bil-Franċiż u jintbagħtu **biss permezz tal-formola online** li hija pprovduta isfel nett fl-avviż ta' post vakanti (**bl-Ingliż jew bil-Franċiż**) disponibbli fil-paġna Opportunitajiet ta' Impjieġ, tal-QEA (taħt "Open positions"): <https://www.eca.europa.eu/mt/Pages/JobOpportunities.aspx>

L-applikazzjoni trid tinkludi d-dokumenti li ġejjin, **imfassla bl-Ingliż jew bil-Franċiż**:

- ittra ta' akkumpanjament (mhux itwal minn erba' paġni);
- CV aġġornat (mhux itwal minn seba' paġni), li preferibbilment ikun fil-format "Europass" (ara <https://europa.eu/europass/>).

Tiġi rifjutata kwalunkwe applikazzjoni li tasal wara d-data ta' skadenza jew li ma tiġix ipprezentata permezz tal-formola online.

Il-Kumitat tal-Għażla jevalwa l-applikazzjonijiet abbażi biss tal-informazzjoni mogħtija f'dawn id-dokumenti. Jaf jitlob lill-kandidati biex jipprovdu evidenza ta' sostenn għad-dikjarazzjonijiet magħmula fl-applikazzjonijiet tagħhom. Jekk il-kandidati jonqsu milli jipprovdu din l-evidenza meta tintalab, l-applikazzjonijiet tagħhom jiġu rifjutati.

Biex tiżgura li l-applikazzjoni tiegħek tiġi kkompletata fil-hin, nirrakkomandaw ferm biex ma tistennix sal-ahħar f'tit sighet biex tapplika. L-esperjenza turi li r-riskji ta' kongestjoni fis-sistema jizdiedu hekk kif toqrob id-data ta' skadenza.

POLITIKA TA' REKLUTAĠĠ

F'konformità mal-politika tagħha dwar id-Diversità u l-Inkluzjoni, u mal-Artikolu 1d tar-Regolamenti tal-Persunal, il-QEA thaddan id-diversità u tippromwovi opportunitajiet indaqs. Ahna naċċettaw applikazzjonijiet mingħajr diskriminazzjoni fuq kwalunkwe bażi, u niehdu passi biex niżguraw reklutaġġ ibbilanċjat ta' rġiel u nisa, kif meħtieġ mill-Artikolu 23 tal-Karta tad-Drittijiet Fundamentali tal-Unjoni Ewropea. **Il-QEA thegħegħ biex għal din il-pożizzjoni jintbagħtu applikazzjonijiet minn kandidati nisa.**

Jekk inti tkun teħtieġ xi arrangamenti speċjali għal diżabbiltà speċifika sabiex tkun tista' tieħu sehem f'din il-proċedura tal-għażla, nitolbuk tibgħat email fi żmien xieraq lil ECA-Selection@eca.europa.eu.

PROTEZZJONI TAD-DATA

Il-QEA hija impenjata li tiżgura li d-data personali tal-applikanti tiġi pproċessata f'konformità mar-Regolament (UE) 2018/1725 tal-Parlament Ewropew u tal-Kunsill (?).

Għal iktar informazzjoni, ara l-istqarrija ta' privatezza speċifika tagħna dwar ir-reklutaġġ li tinsab fl-indirizz li ġej: https://www.eca.europa.eu/Lists/ECADocuments/Specific_Privacy_Statement_vacancies/Specific_Privacy_Statement_vacancies_MT.PDF

TALBIET GĦAL REVIZJONI MILL-ĠDID – ILMENTI U APPELLI – ILMENTI LILL-OMBUDSMAN EWROPEW

Jekk, f'xi stadju fil-proċedura tal-għażla, inti tqis li xi deċiżjoni li tkun ittieħdet fir-rigward tiegħek tkun żbaljata, tista' tuża l-mezzi li ġejjin:

I. Talba għal revizzjoni mill-ġdid tad-deċiżjoni li tkun ittieħdet mill-Kumitat tal-Għażla

Inti tista' tippreżenta talba motivata, bil-miktub, biex deċiżjoni li tkun ittieħdet mill-Kumitat tal-Għażla tiġi riveduta mill-ġdid. Din it-talba trid tintbagħat, fi żmien 10 jjiem kalendarji min-notifika tad-deċiżjoni, lil ECA-Recours@eca.europa.eu. Meta l-ahħar jum ta' dan il-perjodu jinzerta festa pubblika, is-Sibt jew il-Hadd, il-perjodu għandu jintemm mal-iskadenza tal-ahħar siegħa tal-jum tax-xogħol li jmiss.

(?) Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, ufficċji u aġenziji tal-Unjoni u dwar il-moviment liberu ta' tali data, u li jħassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39).

II. Ilmenti

Skont l-Artikolu 90(2) tar-Regolamenti tal-Persunal, inti tista' tippreżenta lment bil-miktub kontra d-deċiżjoni tal-QEA li turrifjuta l-applikazzjoni tiegħek, fi żmien 3 xhur mid-data tan-notifika ta' dik id-deċiżjoni, fl-indirizz li ġej:

The Secretary-General
European Court of Auditors
12, rue Alcide De Gasperi
L-1615 Lussemburgu
LUXEMBOURG

III. Appelli ġudizzjarji

Skont l-Artikolu 91 tar-Regolamenti tal-Persunal, jekk l-ilment tiegħek jiġi rifjutat u din id-deċiżjoni taffettwak b'mod avvers, tista' tressaq appell quddiem il-Qorti tal-Gustizzja tal-Unjoni Ewropea. Dan l-appell irid jitressaq minn avukat fi żmien tliet xhur mid-data tan-notifika tad-deċiżjoni ta' rifjut tal-ilment.

IV. Ilmenti lill-Ombudsman Ewropew

Jekk inti tqis li t-trattament tal-applikazzjoni tiegħek kien jinvolvi amministrazzjoni hażina mill-QEA, tista' tressaq ilment lill-Ombudsman Ewropew, wara li l-ewwel tkun ikkuntattajt lill-QEA bl-għan li ssolvi t-tilwima. Inti trid tippreżenta l-ilment tiegħek bil-miktub fi żmien sentejn minn meta ssir taf bil-fatti rilevanti. Formola online tal-ilmenti hija disponibbli fuq is-sit web tal-Ombudsman Ewropew. Rikors għall-Ombudsman Ewropew ma jirrizultax f'sospensjoni tad-dati ta' skadenza tal-perjodu li fih jista' jsir l-appell, kif indikati hawn fuq.